

Z Sojmu.

Na posiedżaniach Sojmu, jakija adbywalisia ad 29. V. da 2. VI., znachodzilisja na paradku dnia sprawy biudżetnyja. U sprawie biudżetu dla Ministertwa Aświety i Wyznańniau Relihiynych pramaŭlaŭ pasol Karuza, wyświatlaŭ stan bielaruskaha školnictwa, pramowu katoraha źmiaščajem całkom. Paśla pramowy paśla Karuzy ministar Dabrucki wyjaśnił, što ŭrad znachodzicca na ślachu zdawoleńnia patreb bielaruskaha žyćcia ŭ halinie školnictwa. U hetym kirunku stwaracca wučycielskija kursy, tumačacca na bielaruskiju mowu padručniki i što ŭ astatnija časy pry Wilenskaj Kuratoryi školnaha wokruha stworana specyjalnaja komisija, katoraja maje ŭrėhulawać sprawy bielaruskaha školnictwa na ziemiach Zachodniaj Bielarusi. Ale jak nam wiadama, dyk heta tolki slowy. U časie henych posiedżańniau Bielaruski Pasolski Klub pa inicyjatywie paśla Karuzy ŭnios na razhlad Sojmu prapazycyju ŭ sprawie chutkaj pomac̆y paciarpieŭšym ad bury i nawalnicy u Wajawodztwach Wilenskim i Nawahradzkim z damahańniem, kab urad łapamoh budaŭlanym materjałam na adbudowu źniščanych buraj budynkaŭ, kab wyznačyć specyjalny kredyt na zakup źniščanaha żywoha inwentara, kab dostarčyć zboża na pasiewy wybitych hradam abšaraŭ, kab daŭ dapamohu hrašowuju siemjam znachodzjačymsia ŭ ciażkim pałażeńni.

Z bielaruskaha žyćcia.

Z Bielarusi pad Połščaj.

Užo pačynajecca. 3.VI siol. h. u Nawahradku arystawany pasol Stahanowič. Treba adznačyć, što Sojm nia ŭstrymaŭ sudowaha śledztwa paśla Stahanowiča z Biel. Pas. Klubu „Zmahańnia“.

Kanfiskata. Pa zahadu Haradzko-ha Starasty na m. Wilniu 3.VI. s. h. skanfiskawany № 1 „Zara Pracy“ za artykuł „Ich asudziłi“ i № 2 z 8.VI. za art. „Spakoj i wajna“ i z sudoŭ. Redaktor hazety paciahnieny da sudowaj adkaznaści.

Asud redaktara „Sialanskaj Ni-

wy“ hram. Hierasimčuka. 4.VI.28. Wilenski Akružny Sud zasudził redaktara Hierasimčuka na 2 miesiacy wastrohu za artykuł „Pieršaje bielaruskaje sojmawaje pradstaŭnictwa“, jaki byŭ nadrukawany ŭ „Sial. Niwie“ № 92 za 1927 h. Hety numer hazety skanfiskawany.

Bielaruskija pasły Haŭrylik i Wałynieć ŭ Wilni supolna z „Polskaj Partyjaj Sacyjalistyčnaj Lewica“ 3.VI.28 rabili sprawadzaŭčaje wieča dla robotnikaŭ miesta Wilni, z swajej Sojmawaj pracy. Cikawa, čamu henija pasły, jakija prajšli ŭ Sojm sialanskimi hałasami, robiac̆ sprawadzaŭčy pierad robotnikami m. Wilni, a nia pierad swaimi wybarščykami, jakich intaresy jany abiacali pierad wybarami baranić.

Lik daktaroŭ Bielarusau pawialičwajecca. U subotu 10 čerwienia s. h. na Wilenskim Uniwersytecie adbylasia ŭračystaść — promocja na doktora hr. Hrabinskaha Balesława, siabru Biel. Stud. Sajuzu ŭ Wilni, i siabru Centr. Kamitetu Biel. Chryśc. Demokracji.

Hr. Hrabinski pa skančėnni Ŭniwersytetu atrymaŭ tytuł doktora ŭsich lekarskich nawukaŭ.

Nowamu Doktoru naša Redakcyja na hetym miescy składaje śčyraje pažadanie — płodnaj i karysnej pracy ŭ swajej i ŭ ahalna bielaruskaj halinie.

Z Radawaj Bielarusi.

Ziamielnaje ŭparadkawańnie. U pačatku trańnia siol. h., jak pawiedamlaje „Sawieckaja Bielaruś“, na ŭsiej terytoryi Radawaj Bielarusi raspačalisia raboty ziamielnaha ŭparadkawańnia. U pieršuju čarhu prawodzicca ziamielnaje ŭparadkawańnie kalektyŭnych haspadaraka. Rabota henaja maje prawodzicca chutka, kab sioleta wosieniaj mahli pasiejać żyta. U druhuju čarhu majucca prawodzić takuju-ž rabotu ŭ pasiołkach, a paśla užo ŭ wioskach i chutarach. Jak bačymo, dyk zwaročwajecca ŭwaha bołš na haspadarawańnie kalektyŭnaje.

U Babrujskaj akruzie znachodzicca užo 6,373 dziesiaciny ziamli ŭ waładańni Žydoŭ kalanistaŭ.

Wilenskim Akružnym Sudom na 6.VI.28. u Brasławie, byla wyznačana sprawa prociŭ ks. W. Šutowiča, jaki abwiniajecca za bielaruskiju dziejaść na ziemiach Brasławskaha paw. Z pryčyny niajaŭki prakurorskich świadkaŭ Sud adložany.

Wodhuki sudu nad „Hramadoj“.

Demanstracyja z pryčyny prysudu nad „Hramadoj“. Wiestka ab prysudzie ŭ sprawie „Hramady“ zrabila ŭ Miensku i na ŭsiej terytoryi Radawaj Bielarusi wialikaje ŭražańnie. U dzień 23.V. siol. h. na ŭradawych budyninach u znak pratestu byli wywiešany čornyja ściahi z partretami hałoŭnych zasudžanych u sprawie „Hramady“. Na budyninie Hienaralnah Praf. Sajuzu byŭ wywiešany čyrwony ściah pakryty žalobnaj krepaj. Na placach miesta Mienska adbylisia mitynhi. Usiudy wyniesieny pratestacyjnyja rezalucyji. Jak pišču hazety, Rada Narodnych Kamisaraŭ Radawaj Bielarusi maje źwiarnucca da Narodnaha Kamisaryjatu Spraŭ Zahraničnych z prošaj adpawiednych zachadaŭ u kirunku wymieny zasudžanych wiaźniaŭ „Hramady“.

Kanfidenta (syščyka) uniawińniłi. Adzin z świadkaŭ u sudzie nad „Hramadoj“ Franciśak Hłuśyn hawaryŭ ab dziejaści abwinawačanaha Miatły.

Hłuśyn byŭ zasudžany Wilenskim Akružnym Sudom zhodna 129 art. K. K. za antydziaŭžauńnu dziejaść na 3 hady ciażkaha wastrohu.

U čazie daprosu i wočnaj staŭki z kam. Kubarskim wyjšla jak šyla z miaška, što Hłuśyn byŭ kanfidentam.

29.V. s. h. u Apelacyjnym Sudzie razhladałasia sprawa Hłuśyna, zasudžanaha Akružnym Sudom na 3 hady ciażkaj turmy. Razhledziŭszy sprawu, Apelacyjny Sud pryznaŭ, što Hłuśyn jak kanfident palicyi, zmušany byŭ nia raz wystupać, dzieła čaho ŭ dziejaści jaho niama ničoha prastupnaha i prysud Akružnaha Sudu — 3 hady ciażkaj turmy — skasawaŭ. Takim čynam Hłuśyn znachodzicca na swabodzie i maje pole da dalejšaj dziejaści.

Iznoŭ wiasna...

Ciša, spakoj ŭ duży zapanawali, Byccam prašli niawierja zloha chwili. Iznoŭ wakoł siniejučyja dali
Maim wačam prywolłe, prastor adkryli.
Iznoŭ wiasna, chacia ŭwakoła bury...
Siadžu na przybje, ruki adhrawaju,
Čakaju sonca, radasnej łazury
I z lohkim sercam kryŭdy prapuskaju.
Z hary niawidny žaŭranak mnie trelić,
Ab čym, sławami nie mahu skazaci,
Dy pieśnia nowaja dušu wiasielić,
Mnie dobra tak ŭ majoj ubohaj chacil
Choć sił żywie ledź tolki palawina,
Dy mocny ja spakojem tak žadany,
Wiasna miž bur mnie siańnia nie
[nawina,
Nia dziwić užo byćciom swaim nia-
[znany.
Michalski.

Z Niezależnej Litwy.

Wodhuki polskaj noty. Z pryčyny noty polskaha ministra zahraničnych spraŭ Zaleskaha da premjera Litoŭskaha Waldemarasa, u jakoj haworycca ab Wilni. „Lietuvas Aidas“ świardzaŭ, što Wilnia, jak stalica Litwy, znachodzicca ŭ akcie abwieščanania Litoŭskaj niezaležnaści. Nowaja Kanstytucyja tolki pačwiardzaŭe istnujućy stan da hetaj pary. Fakt akupacyi Wilensčyny, jak kaža „Liet. Aidas“ nie stwaraje nowaha praŭnaha pałażeńnia. Dzieła taho nota polskaja jość biezpadstaŭnaj, tymbolej, što i Rada Lihi Narodaŭ u swajoj rezalucyji (przyniataj ŭ śnieźni) pryznaŭe wilenskuju sprawu spornaj.

Z Połšcy.

U sprawie Wilni, abjaŭlenaj stalicaj Litwy, polski Minister Spraŭ Zahraničnych Zaleski 3.VI.28 wysłaŭ da Litoŭskaha premjera Waldemarasa notu, u jakoj miž inšym haworycca tak: „urad polski ŭwažaŭe zabić u kanstytucyji litoŭskaj dziaŭžawy papraŭku, jakaja narušaje niatykalnaść terytoryi polskaj“, a dalej u hetaj nocie haworycca, što zabawiazańnie polskaha ŭradu šanawać niatykalnaść respubliki litoŭskaj kładzie abawiazak na ŭrad litoŭski datasawacca takža da hetaha.

Uladysłaŭ Kazłoŭščyk.

Ab fizyčnym wychawańni ŭ Bielarusau.

(Hladzi „Biel. Krynicu Nr. 33)

Peŭnaja historyja ŭsich sławianskich narodaŭ pačynajecca tolki ad paławiny 9-ha stahodździa. Hety čas užo zastaje našych prabačkoŭ Krywičoŭ na dawoli vysokaj stupieni hramadzka-ha raźwićcia: jany užo mieli tady swaich kniazioŭ, swaje harady; ustawadaŭčaj uladaj bylo ŭ ich wieča Krywičy užo tady sposabam arhanizawany ładzili ihryščy, jakim pašwiačali wialikuju ŭwahu, tak što nawat hetym nie padabalisia kijeŭskamu letapiscu, jaki, apisywajućy našych prabačkoŭ, hetak ab ich kaža: „Живяху в лесѣ, якож всякій зверь, ядуще все нечисто, и срамословие в них предотцы и пред сьохами; и брацы не бываху в них, во игрища между селы...“ (Ігнатоўскі, Кароткі нарыс гісторыі Беларусі).

Widać z hetaj letapisi, što pisaŭ jaje manach, jakomu pahanskija zwyčai našych prabačkoŭ wielmi nie padabalisia.

Pišču „ядуще все нечисто“ napeŭna mieŭ na ŭwazie chryścijanski post, jakoha, jak pahanie, Krywičy nia mieli; „и брацы не бываху“ — wiadama, jak pahanie, nia brali chryścijanskich ślubaŭ, a tolki pawodle swaich pahanskich zwyčajaŭ. Najhałau-niejšaje nam toje, što letapisiec kaža pra ihryščy, jakija tady užo byli „među селы“. Heta jość peŭnym historyčnym faktam, što našy prabački Krywičy adbywali ihryščy nia tolki siamjoj, abo małymi hramadam, ale nawat wioska z wioskaj. Heta jznoŭ świadčyć, što užo tady byŭ ŭ hetym kirunku peŭnaja arhanizacyja.

Praŭdapadobna mierylisia hetkim sposabam siły pamiż žycharami susiednich wiosak. Trudna, pakul što jašče, čwierdzić, jaki byŭ źmiest henych ihryščoŭ, ale možna bołš-mieŭš praŭdapadobna ka-zać, što byŭ jon padobny da źmiestu ihraŭ inšych narodaŭ, jak napr. Hrekaŭ; tym bajej, što našyja prabački mieli mahčymaść spatykacca amal nia z usim tahačasnym kulturnym światam, a Hreki nahuŭ mieli ŭplyŭ na Krywičoŭ i sašim mahčyma, što staraja krywickaja pahanskija ihryščy mieli što-niebudź z tradycyjaŭ hreckich Olimpijskich ihraŭ.

Što na Bielarusau mieła ŭplyŭ kultura siarednia-azijackich narodaŭ, pieradusim Hrekaŭ i Persaŭ, heta dakazywajuć manety henych narodaŭ, znachodzjačyja na našych ziemiach. Tym bajej, što „miascami Sławianie żyli ŭ Makiedonii i ŭ Hrecyi“ (И Белярминовъ. Елементарный курсъ всеобщей истории), dyk mahli pieraniać niekatoryja zwyčai ad Hrekaŭ. Z apawidańnia ab cudach św. Dzimitra Sałunskaha widać, što časć Dryhwičoŭ žyla ŭ VII stahodździ ŭ Makiedonii. Pieršyja wiestki ab Połackich Krywičach majemo ŭ Skandynaŭskich wajen-nych pieśniach „Saggach“, u jakich apiawajecca niejki Połacki kniaź VIII-ha stahodździa.

Našyja prabački mieli mahčymaść spatykacca i wučycca karysnych rečaŭ, nia tolki ad Hrekaŭ, ale amal nie ad usiaho tahačasnaha kulturnaha światu. Heta bylo dzieła taho, što praz Bielaruś prachodziŭ hetak zwany wialiki handlowy wodny ślach iz „Ворар в Греки“ i to wažnaja jaho častka, bo wodny ślach pierarywaŭsia jak raz na Bielarusi: pamiż Dniaprom i Zachodniaj Dźwinoju, a taksama pamiż Dźwinoj i Łowaćciŭ byli tak zw. wolaki. Tut tawary treba bylo pieraładowywać „wałacy“ pa sušy. Hetkim sposabam tut tawar na niejki čas zatrymliwaŭsia, a razam z im zatrymliwalisia i ludzi, wiozšyja tawar. Hetyja ludzi siabrawali z našymi prabačkami i rabili na ich upłyŭ.

Letapisiec hetak apisaŭ toj handlowy wodny ślach:

„Бе путь из Варяг в Греки и з Грек по Днепру, и верх Днепра волок до Ловоти, и по Ловоти внити в Ильмень озеро великое Нево, и того озера внидетъ устье в море Варяжское, и по тому морю ити до Рима, а от Рима прити по тому-же морю ко Царю - городу, а от Царя - города прити в Понт-море, в него-же втечетъ Днепр река“. (Ігнатоўскі, Кароткі нарыс гісторыі Беларусі).

Jak bačym z hetaha, dyk Bielarusy mahli spatykacca z narodami skandynaŭskimi, z Hrekami, Rymlanami i nahuŭ z usim tahačasnym handlowym i kulturnym światam.

Z usiaho skazanaha možna zrabić wywad, što našyja prabački, datyčna sw ich ihraŭ i druhich światych pahanskich abrađaŭ, mieli tradycyji z uplywam tradycyjaŭ hreckich Olimpijskich ihraŭ.

Dzieła hetaha možam kazać, što da pryniaćcia chryścijanstwa Krywickija zwyčai i relihiynija i sia-

miejnyja światkawańni i abraady byli karyсны z boku fizyčnaha wychawańnia. Padčas henych abcho-daŭ, światkawańniaŭ kožny moh papisywacca swajej siłaj i sprytam. Takija papisy byli nia tolki pamiż adzinkami, ale nawat „miežu siely“, jak kaža letapisiec.

Z henymi, karysnymi z boku fizyčnaha wychawańnia, pahanskimi zwyčajami chryścijanskaje duchawienstwa doŭha jašče paśla pryniaćcia chryścijanstwa zmahałasia, musiaćy adnak niekatoryja pahanskija zwyčai pahadzić z chryścijanstwam. Bie-rućy pad uwahu ŭsio wyšej skazanaŭe i toje, što tahačasnaje žyćcio prymušała našych prarodzičaŭ da palawañnia na dzikich źwiaroŭ, da ławieńnia ryby i h. p., arhanizm ich mieŭ dawoli ruchu i fizyčna byŭ dobra wyrablenny.

Paśla pryniaćcia chryścijanstwa našyja prarodzičy pačali patrochu pakidać swaje tradycyjnija pahanskija zwyčai, chacia heta jšło wielmi pawolna i ciażka. Takija ihryščy „miežu siely“ praŭdapadobna nia tak chutka mahli pajści ŭ niapamiać, nia hle-dziaćy na toje, što byli ŭwažany praz chryścijan-skich manachaŭ za niepatrebnuju i blaħuju reč, jak naprykład toj kijeŭski letapisiec, apisywajućy našych prabačkoŭ. Nia hledziaćy na ŭsio heta, šmat pahanskich zwyčajaŭ, karysnych z boku fizyčnaha raźwićcia arhanizmu, zachawałasia i ŭ chryścijanskija časy, źmianiajućy tolki swajo značėńnie, naprykład: skoki, hulni i ihry na Kupalle i h. p.

Ad pryniaćcia chryścijanstwa, jakoje ŭ peŭnaj miery tarmaziła kultura cieła, aŭ da XIII stahodździa našyja prabački musili wiaści amal nie pastajan-nyja wojny to z Litwinami, to z Łatyšami, Naŭharodcam i Niemcam; ad 1054 da 1127 roku z Kijewam, a pad kaniec XII stahodździa Pałacaŭ pačynaje cisnuć iznoŭ Litwa. Hetyja pastajannyja wojny nie dawali našym prarodzičam času na hultajskaje žyćcio. Wojny prymušaŭ ich da praktykoŭki aružžam i da žyćcia poŭnaha niawyhod i hartu. Heta spryjała fizyčnamu raźwićciu tahačasnaha hramadzianstwa, bo daŭniejšyja wojny prawadzilisia nia tak jak ciapier. Tady treba bylo mierycca plačo ŭ plačo z niepry-jacielam, rubajućy jaho miačom, abo siakieraj, abo nawat tym, što papadzie pad ruku. Kwoly i nia sprytny čalawiek nia moh iści na wajnu.

Našy prarodzičy wiedali i wierili łacinskaj prykazcy: „ŭ zdarowym cieľe — zdarowy duch“. Heta možam my dahadywacca na asnowie staroj kry-

Z zagranicy.

Bunt biezrobotnych u Maskwie.

Jak piśuc hazety, przybyšyja z prawincy ũ Maskwu biezrobotnyja sabralisja na placu giełdy pracy ũ liku 5 tysiać čaławiek, dzie čakali raboty. Milicyja probawała biezrobotnych razahnać, kažućy źjawicca na druhi dzień na plac. Biezrobotnyja napali na milicyju i niekalkich milicyjantaŭ ranili.

Dla razhladu hetaha nieparazumieńnia ũtworana specyjalnaja komisija, jakaja prawodzić u hetaj sprawie śledztwa.

Bojka za Pekin (Kitaj). Zabitych u adnoj bitwie 6000 žaŭnieraŭ. Bai pad Pekinam adbywajucca z nadzwyczajnaj zaŭziataścij. U nastupieńni na Pekin biare ũdział bolš 100.000 žaŭnieraŭ armii hien. Čan Kaj-Šeka i Fenga. U bitwie na linii Pekin — Pukon zabitych z abudwych bakoŭ bolš 6.000 žaŭnieraŭ.

Pasiedźańnie Lihi Narodaŭ. U Żenewie 4.VI.28 raspačalisja pasiedźańni Lihi Narodaŭ. Na paradku dziennym miż inšymi sprawami znachodzicca i sprawa Litoŭska-Polskaha sporu. Premier Waldemar, jak pawiedamlaŭe Polskaja Ahiencyja Telehraficzna, mieŭ hutarku z pradstaŭnikami miżnarodnaj presy, u jakoj skazaŭ, što Wilnia była abjaŭlena stalicaŭ Litwy ũ pieršaj kanstytucyji litoŭskaj u 1918 h., a tak-ža traktat (dahawor) Suwalski tak-sama pryznaŭe Wilniu Litwie, a pastanowa Rady Ambasadoraŭ z 1923 h., jakaja pryznaŭe Wilniu Polšcy, Litwu nie abawiaŭe, bo Litwa nie podpisala Wersalskaha traktatu (dahaworu). Premier Waldemar u henaj hutarcy tak-sama skazaŭ, što astatniaja polskaja nota nie zastala jaho ũ Koŭnie, a paznajomiŭsia z joj u Berlinie, dzieła hetaha adkaz na jaje daść, jak wierniecca ũ Koŭnu. Miż inšym premier Waldemar skazaŭ, što hałasawańnia ũ Wilenskim wokruzie, prawiedzienaha polskimi ũladami, Liha Narodaŭ nie pryznała. Jak bačym, dyk ab sprawie Wilni prychodzicca paważna dumać Eŭropie.

Francuskija sacyjalisty — praciŭniki bałšawikoŭ. Ka thres francuskaj

Kali j jakaja budzie pahoda?

Darma było-b tut hawaryć ab tym, jak waźnym dla ziemlaroba jość wiedać napierad, jakaja budzie pahoda. I adnak-ža ũwieś rozum ludzki (nawuka) dahetul nia zmohsia ni na što bolš, jak tolki na przybliźnaje adhadywańnie, i to: 1) dla blizkaj tolki wakolicy i 2) na adzin, najwyżej dwa dni napierad. Jasna zhetul, što ũsiakija „praroctwy kalendarnyja“ ab pahodzie majuć canu tolki ũ ludziej abo lohkawiernych, abo sprawy niaświedamych.

Ale jak-ža heta reč pradstaŭlajecca sapraŭdy? Woś-ža ũ ludziej, a chiba ũžo i ũ nas na Bielarusi, nie adzin karystajecca z ũsłuchaŭ radja, jakoje što-dzień apawiašćaje pahodu na najbliźejšy čas. Treba skazać, što na siahońnia heta najlepšy sposab raspaznawać pahodu. A heta tamu, što ũ radjo padajucca wiestki z meteorolohičnych instytutuŭ, u katorych jość ũsio przyładździe dzieła raspaznawańnia pahody napierad, dy što ũ takich instytutach pracujuć ludzi swoj fach znajućyja, a pamyłka koźnamu moža prytapicca.

Pry siańniašnich abstawinach, kali nia koźnamu jšče ũ nas radjo bywaje dastupnym, raz — dzieła taho, što jano abśluhoŭwajeccca čužoŭ dla nas niezrozumiełaj mowaj, a taksama i dzieła swajej jašče daražyni, treba tut uspomić ab tych przyrodnich źjawiščach, katoryja sami pa sabie dajuć ũžo przybliźnju mahčymaść pradbać pahodu napierad. Warta pry hetym zaznać, što ũsie h. zw. „nawukowyja“ adhadywańnia pahody asnoŭwajucca ni na čym inšym, jak tolki na tym-ža samym sačeńni za przyrodnymi źjawiščami. Zrozumieła, što pry hetym toj budzie lepš adhadywać pahodu, chto budzie ũważniejšy, dy chto da hetaha maje, jak kažuć, „žyłku“.

U nastupnym padamoni niekalki takich przyrodnich znakaŭ, jakija waro-

sacyjalistyčnej partyi adnahałosna (z wyniatkam dwuch) pryniaŭ rezalucyju, što partyja budzie zmahacca z bałšawizmam, adnak u hetym zmahańni nia budzie lučycca z inšymi partyjami.

żać pahodu. Nowaha pry hetym mała, bolšać našamu ziemlarobu wiadoma. I zadaća hetych radkoŭ nia ũ tym, kab padawać niešta nowaje, a chutčej u tym, kab wiadomyja ũžo rečy sabrać u adno cełaje i na ich źwiarnuć naleźnuju ũwahu.

I tak: dzieła adhadywańnia pahody napierad treba sačyć haloŭnym čynam za:

1. uschodam i zachodam sonca,
2. pływciom chmaraŭ i ichnymi formami,
3. kirunkam i siłaj wietru,
4. zaroj pry ũschodzie i zachodzie sonca, dy
5. za ũsim astatnim, što kruhom dziejeccca.

Hetak:

1. Pry biazwietranaj noćy, małym wietryku pry ũschodzie sonca, silniejšym kala pałudnia i ścichajućym na wiečar — možna čakać na druhi dzień dobruju pahodu.

2. Pry silniejšym wietry trywajućym ceły dzień (i noć) možna spadzawacca, što pa ũspakajeńni wietru budzie doždź.

3. Chmary źbirajućyjasia praz dzień i na wiečar raspływajućyjasia warożać na druhi dzień pahodu; kali-ż nie raspływajucca, — budzie doždź.

4. Praz dzień trywajućyja drobnyja chmary („barančyki“), na wiečar pieramieniajućyjasia ũ wialikija hrubyja tućy — warożać buru.

5. Padwojnyja chmary nad saboj warożać niepahodu.

6. Čysty kruhazor na ranicy, małyja chmarki pa 10-aj hadzinie, u pałudzień pieramieniajućyjasia ũ paasobnyja raskidanyja „hramady, da wiečara niknućyja, — warożać na druhi dzień pahodu.

7. Zbirajućyjasia ũžo pierad pałudniem kućy chmaraŭ z rasčachranymi bierahami (krajami) warożać na pośleabiedździe zwyčajna buru, asabliwa ũ haračyniu.

8. Kali z małych, praz noć utwaryŭšychsia chmaraŭ paćnie na ranicy trochu lić, zwyčajna doŭha heta nie patrywaje i ũžo kala hadziny adzinacataj wypahadzicca.

9. Kali z wialikich chmaraŭ adlučajucca chmarki małyja ũsialakich formaŭ, znača heta przybliźeńnie bury.

10. Čutny z daloku zwon, चाह्निक i h. d. warożać nabliźajućyjsia doždź.

11. Tuman, źnikajućy pry ũschodzie sonca, warożać pahodu; kali-ż padymajeccca ũ wierch, — budzie doždź.

12. Wyrazny kruhazor dniom (wiadacca jasna dalokija pradmiety, jak les, wioska i h. d.), dy jasna mihajućyja zorki ũ noćy warożać taksama nabliźajućyjsia doždź, abo naahŭ niejkujy wopadź.

13. „Para“ z lesu, dy hor znača taksama doždź.

14. Silnaja rasa na ranicy — pahoda.

15. Zachod sonca ũ chmarach — doždź.

16. Čyrwonaja wiačernaia zara — wietrana.

17. Sierabrysta šery bliskućy kruh na niebaschile biaz wostrych hranic pa zachodzie sonca — warożać trywajućy pahodu.

18. Kali ũwiečary pry ziamli značna zimniej, čymsia ũ pawietry na wysyni dwuch metraŭ (wysynia siaredniaha čaławieka z padniataj rukoj), — budzie pahoda.

19. Niespakojnaje latańnie kasoŭ (kos — ptuška) z krykam „sip-sip“ znača źmienu pahody.

20. Piewień piaućy na ranicy — warożać pahodu, ũwiečary — najčastiej doždź.

Ad. Klimovič.

Usiačyna.

Hien. Nobile jaki adprawiŭsia da paŭnočnaha polusa, ciapier znachodzicca na wyspie Franciška Jazepa. Z Maskwy pawiedamlajuć, što aproč telehramy radjowaj, jakuju zlawiŭ radjo-amatar u Wazniesiensku, wysłanuju radjonadaučaj stancyjaj „Italija“ praz hien. Nobile, radjowaja stancyja ũ Obdorsku taksama atrymała takuju telehramu; z Murmazji taksama paćwiardžajuć, što „Italija“ znachodzicca na wyspie „Fr. Jazepa“. Dziakujućy radjo świet wiedaje, dzie znachodzicca ciapier hien. Nobile i možna być peŭnym, što nie pazwolić zahinuć, bo wiedama, dzie šukać.

wickaj piśmiennaści. Naprykład kniha z 1095 hodu „Діоптра“. Heta jość paema, zložanaja z piaci kniŭ, abo „słoŭ“, u jakoj hutaryć wieršam ab dahmatyčnych i maralnych sprawach duša z ciełam i takim sposabam, što cieła źjaŭlajeccca wučycielem dušy. U kancy knihi jość prypiska: „Сію кнѣгу написал Филипп(п) философъ во градѣ Смоленскѣ 6603 г. (1095)“. Pisaŭ hetu knihu Filip za prośbie swajoj duchouñnaha ajca Kalinina, jaki tak-sama żyŭ u Smolenskaj ziamli (B. Ластоўскі. Гісторыя Беларускай (Крыўскай) кнѣгі). Z hetaj paemy wychodzić, što cieła jość wučycielem dušy, ci jnakš kažuć, duša jość zaleźna ad cieła. Kali jano budzie zdarowaje, dyk budzie zdarowaje i duša.

Možna dumać, što taki pahlad starakrywicki piśmiennik Filip mieŭ wyrableny pad upływam hreckich tradycyjnich ideałaŭ fizyčnaha wychawańnia. „Діоптра“ ciešyлася ũ nas wialikaj papularnaścju, ab čym świedčać pieradruki jaje: u Jeŭji (1612, 1642), u Wilni (1642), u Kutejnie (1657 — 1654), u Mahilowie (1698), u Čarnihawie (1705). (B. Ластоўскі. Гісторыя Беларускай (Крыўскай) кнѣгі). Pad upływam „Діоптры“ tahačasnaŭe hramadźianstwa, mieŭšaje tady jašče šmat pahanskich tradycyjaŭ, źwiartala bolš ũwahi na swajo cieła.

Chryścijanstwa, pieradusim jaho ascetyčny kirunak, pačalo wyciskać tradycyjnaja pahanskijahiryščy, charawody i inšyja abrađy, upływajućyja karysna na fizyčnaje wyrabieńnie i spryt tahačasnaŭe hramadźianstwa. Adnak hetyja pahanskija tradycyji nia tak lohka dawalisia wywieści. Heta dakazywajuć staradaŭnyja letapisi, abo inšyja piśańni, dzie manachi wielmi narakajuć i prosta lajuć nia mohšych adwyknuć ad „biesam nawučanych štučkaŭ“. Naprykład: apawiadańnie „O dѣвахъ Смоленскихъ како игри творили“. Pawodle słoŭ W. Łastoŭskaha zachawatašia henaje apawiadańnie ũ „Дѣвѣтнику“ 1665 hodu; rukapis synodalnaj biblijateki Nr. 908; pieradrukawana ũ Busłajewa (Древне-Русск. Народ. Литература), jaki henaje apawiadańnie adnosić da tworaŭ XI stahodździa.

Apawiadańnie toje W. Łastoŭski padaŭe ũ pierakładzie na sučasnuju bielaruskuju mowu hetak: „Było heta ad horadu Smalenska za 30 wiorst, na Čarnihaŭskaj darozie, zdarwiasia być na wialikim poli biazstydnamu ihryšču. Mnoha dzieŭ i žon zyš-

łasia na čortawa zboryšča, nierazumnaŭe i blaŭhoje, u noć u jakuju radziłasia praświetłaje sonca — wialiki Jan Chryściciel, pieršy prawiednik pakajańnia, dzieła Jaho ž usiakaje stwareńnie niawymoŭna ciešyłasja. A hetyja akajanyja biesam nawučany byli. I zwoliŭ Boh pakarać ich u nawuku ludziom i pasłaŭ da ich św. Wialikamućanika Jahoryja. Światy źjawiŭsia pierad imi i kazaŭ im, kab jany spynilisia ad hetaj čartouščyny, ale jany hłupa piarecyli jamu z wialikim biazstydztwam. Tady jon praklaŭ ich, i ũsie jany ũ toj čas akamianieli, i da ciapier na poli tym bačny, stajać jak ludzi: ũ nawuku nam hrešnym, kab tak nie rabili, kab nia byli z čortam zasudžany na wiečnuju muku“.

Aŭtar hetaha apawiadańnia, praŭdapadobna chryścijanski duchouñnik, ličyŭ ũsio tradycyjnaje pahanskaje „biesawie nawukaj“. Nia hledziaćy na heta, sam adnak cikaŭna pamiašaŭ pahanski element z chryścijanskim, dzie hetyja elementy źmiešany da takoj miery, što „Praświetłaje Sonca“, katoramu, pawodle pahanskich abrađaw, światkawali dzień Kupaly, adniesiena jak epitet na Jana Chryściciela. Dyk što-ž kazać pra prosty tahačasny narod? Jon doŭha jašče światkawaŭ pahanskija swaje światy razam z chryścijanskimi i trymaŭsia swaich pahanskich tradycyjaŭ, karysnych jamu z boku fizyčnaha jaho raźwicia. Z druhoj starany jžnoŭ niekataryja światlejšyja chryścijanskija duchouñniki mieli inšyja pohlady na niekataryja pahanskija tradycyji, mahčymyja być z jakoha-kolečy boku karysnymi. Naprykład: Klim Smalaniec — manach, a paźniej wybrany saboram miascowych biskupaŭ — mitrapalit kijeŭski (1147 — 1154). Pawodle letapisaŭ, jon byŭ aświečany filozafam. Z jaho lista h. zwanaha „Paślańnie Klima Smalenca Prezbitaru Tomu“ widać, što jamu dobra byli wiedamy twory Homera, Platona i Arystotela; dyk mahčyma, što jon taksama moh znać i padzielać ich dumki ũ kirunku fizyčnaha wychawańnia.

Staradaŭny bielaruski piśmiennik XII stahodździa Kyril Turaŭski, z pamiž reŭnych swaich „poučeńniaŭ“ i pramowaŭ, napisau „O Душѣ и тѣлѣ челоуѣческом“.

Žmiestu henaha pawučeńnia pakul što jašče nia mieŭ ja mahčymaści dawiedacca.

Adnak dumaju, što Kyril Turaŭski nia mieŭ

chiba-ž takoha pahladu na cieła čaławieka, jak heta mieli inšyja, praniknutyja ascetyzmam i adnabočna tumačacy nawuku Chrystusa. Tym baje, što ũ Turawie tady żyła hreckaja careŭna, jakaja była zamužam za turaŭskim kniazem. Dwor careŭny byŭ zložany z Hrekaŭ, katoryja praŭdapadobna i dali Kyrilu aświetu, jakuju mieli ũ tyja časy wiarchi hreckaha hramadźianstwa. A wiedama, što hreckaje hramadźianstwa pad upływam staradaŭnych Olimpijskich ihraŭ mieła najlepšyja pohlady na fizyčnaje wychawańnie.

Z żyćciapisu Aŭraamija Smalenskaha, adnaho z najwydatniejšych krywickich kulturnych dziejačaŭ XII stahodździa (byŭ piśmiennikom i mastakom — malarom), čarpajem waźnuju wiestku ab tym, što ũ jaho časy istnawali ũžo ũ Smalensku prawilna zarhanizawanyja školy dla dzieci. Kali Aŭraami padros, bački jaho „даста и книгамъ учити“, što jon „не уываше, якоже прочая дѣти, но скорымъ прилежаніемъ извыче сему же на игри со иномъ не исходяще“ (B. Ластоўскі. Гіст. Белар. (Крыўскай) кнѣгі, bał. 43).

Z hetaha żyćciapisu widać wyrazna, što školnyja dzieci taho času addawalisia ihmram i hulniam, adnak heta nia było pradbačana ũ školnaj prahramie, a kali j bylo, dyk nie abawiazkowa, bo kab abawiazkowa, dyk i Aŭraami musieŭby brać ũdział u ihrach, a jon „на игри со иномъ не входяще“, jak kaza aŭtar żyćciapisu.

Piśmiennik, apisywajućy żyćcio Aŭraamija, uspaminaŭe pra heta, jak pra dobruju przykmetu wučnia, widawočna, što tady hulni i ihry školnych dzieci nastauñniki ũważali za biazhrešnuju razryŭku i dziakujućy wialikamu instyktoŭnamu ũ dzieciaciej paciahu da hulniaŭ, jakoha niemahčyma zahłušyć u zdarowaha dzieciaci, nastauñniki nie mahli zabaranić wučniom hetaj, tak karysnej i nieabchodnaj mafadomu arhanizmu, razryŭki, chacia j hladzieli na heta, jak na astatki pahanskich zwyčajau, z jakimi ũ tyja časy wielmi trudna było zmahacca.

(D. b.)

DA NAS PIŠUĆ.

NIASWIEDAMAŚĆ.

w. Bojdaty, Waŭkawyskaha paw. Uważna my czytajem kożny numar našaj „Bieł. Krynicy” i znachodzim tam wielmi śmat paciaśajućych wiestak, što naša biełaruskaja świedamaść, kultura i arhanizacyja paśyrajucca, nikoli adnak nie spatykajem ab našaj rodnaj biednaj staroncy Waŭkawysčynie. Biednaja, sapraŭdy biednaja, bo niaswiedamaja, a hetamu winawaty my sami, darahija braty, bo my nia wiedajem, chto my, kaho my padtrymliwajem, kudy my jdziom, čaho my trymajemsia; adzin ciahnie ŭ staranu polskuju, a druhi ŭ staranu rasiejskuju, ale niwodzin nia jdzie ŭ swaju staranu i tak tracim siły. Zamiesta, kab padniacca wyšej — my apadajem niżej. — Soram, kab my nia wiedali swajho „ja”, kudy iści, kaho padtrymliwać, čaho trymacca. — My Bielarusy, pawinny trymacca ŭsiaho taho, što biełaruskaje, usie razam za adno, za swajo rodnaje, bo swajo rodnaje jość najmilejšaje, najpryhażejšaje, i tolki praz swaje arhanizacyi my budziem mahčy padniac kulture i dabrabyt. Dyk da pracy, darahija Braty, ale na swajej biełaruskaj rodnaj niwie!

Małady Dub.

BIEŁARUSKAJA WIOSKA PRABUDŽAJECCA.

w. Arłaniaty, Aśmianskaha paw. Pamima ciahkich umowaŭ wiaskowaha żyćcia jak u halinie materjalnaj tak i praświetnaj, dajecca adnak zaŭważyć i šparki postup biełaruskaj wioski na niwie rodnaj kultury. Amal nia ŭ kożnaj wołaści istnuje pa niekalki kulturna-praświetnych hurtkoŭ, dzie kujecca swaja narodnaja kultura. Usiudy pobać z astałaściu i ciemnotoj starejšaha wiaskowaha žycharstwa pracuje poŭnaja enerhii moładź, jakaja ŭ budućynie wywiedzie biełaruskaju wiosku z sučasnaha stanu. Z wialikaju radaściu ŭ sery prychodzicca spatykać kożnuju prajawu siarod wiaskowaha nasialeńnia na niwie kulturna-praświetnaj pracy. Z pamiż mnohich biełaruskich kulturnych placowak na wioscy adno z pieradawych mieśc zajmaje w. Arłaniaty, Aśmianskaha pawietu, hdzie jaśće ŭ dawajennaja časy paśyrałasia biełaruskaja świedamaść,

Ciapier-ža ŭ wioscy Arłaniatach nia poŭna hod tamu nazad istnuje hurtok Biełaruskaha Instytutu Haspadarki i Kultury, jaki ŭ praciahu swajho karotkaha istnawańnia daŭ cely rad biełaruskich spektaklaŭ, jakija całkom zacikawili tutejšaje žycharstwa, jakoje z cikawaściu za niekalki wiorst prybywajeć, kab paćuć sa sceny rodnaje słowa. Woś-ža paśla zimowaha pierarywu naša moładź iznoŭ prystupiła da pracy, wynikam jakoj na druhi dzień Siomuchi (28 maja) pad kiraŭnictwam Stanisława Stankiewiča byŭ zhułany čarhowy spektakl.

Na wiaskowaj pryhoża prybranaj scenie žjawilisja dźwie pjesy: „Paŭlinka” i „Zaručyny Paŭlinki”, jakija ŭzbudziłi ahulnaje zainteresawańnie.

Hety apośni spektakl zasłuhoŭwajeć na asabliwuju ŭwahu, jak paważnaściu pjesy, tak i wialikaju zdolnaściu wiaskowych artystaŭ-amataraŭ, kali padčas hulni mimawolna prychodziłasia zabywacca ab štučaściu pradstaŭleńnia, a widzieć zusim naturalnaje żyćcio wioski, jakoje było wiaskowaj moładździu pieradana z wialikaj naturalnaściu, u čym i kryjecca wialikaja zasłuha maładych artystaŭ.

Asabliwuju ŭwahu žwiartała na siabie padčas ihry Zosia Zaleskaja ŭ roli Paŭlinki, pradstaŭlajućy saboj zusim naturalny typ małodaj wiaskowaj dzieučynki; usie jaje ruchy, zwaroty byli na tolki aryhinalnyja, što śmieła zasłuhoŭwajeć na ahulnuju pachwalu. Amal biez zahanaŭ tak-ža z wialikaju ŭmiełaściu i starańnaściu wykaniłi swaje roli Uł. Barysewič ŭ roli Bykoŭskaha, Michał Šulwiński ŭ roli Jakima Saroki, Helena Stankiewičanka ŭ roli Alžbiety, Stasia Stankiewičanka

ŭ roli Ahaty, Jazep Stankiewič ŭ roli Ściałana i inš. Treba ŭświadomić, što padobnyja spektakli na wioscy wymahajuć mnoha pracy i wytrywałości, adnak żywaja wiaskowaja moładź nie zwaŭaje na heta, a kożny wiečar napracawaŭsja na poli za dzień žbirajecca na t z čużych pa paru wiorst wiosak i da poznaj nočy robiac repeytycyi. I sapraŭdy, z wialikaju radaściu ŭ sery prychodzicca prywitać hetyja kulturnyja pačynańni wiaskowaj moładzi, siarod jakoj užo papularnaja dahetul u našaj wioscy hulnia ŭ karty, dy pijanstwa i raźbiwańnie sabie hałowaŭ žnikajuć, a na heta miejsca kujecca kulturna-aświetnaja praca, jakaja zachopliwaje što raz bolšyja kruhi siarod wiaskowaj moładzi.

Adnak-ż nie biaz prykraści prydziecca ŭspomnić, što jak paważnaja častka starejšaha žycharstwa, tak i ciemniejša a čaść moładzi nie zrazumieli jaśće wysokaje wartaści kulturnaje pracy, a hladziać na hetyja pačynańni z naśmieškaju.

Adnak usio maje swoj čas, dyk i heta čutka miniecca na našaj wioscy, i ŭsio žycharstwa ŭświedamiŭsja budzie zarhanizawana pracawać na niwie rodnaj kultury. Dyk zastajecca tolki paŭdać Arłaniackaj, i z druhich prybliznych wiosak, moładzi wiaści dalej raspačatuju pracu, nie zwaŭajuć na roznyja pieraškody.

Usie padobnyja wystupleńni wiaskowaj moładzi świedać ab jaje wialikaj zdolnaści i achwocie da supolnaj idejnej pracy; tolki moładź naša jaśće krychu za ciomnaja i časam nastrašana miascowaj administracyjaj, kab mahła samastojna wiaści kulturnuju pracu, dzieła čaho žjaŭlajecca nieabchodnym u imia ahulnaha intaresu, kab centralnyja arhanizacyi žwierchu naleŭna kirawali wiaskowym kulturnym rucham, bo kali-b staranna pawiaści kulturna-praświetnuju pracu z centru, to ŭ praciahu karotkaha času mnoha paŭstała-b padobnych kulturnych placowak, hdzie-b twaryłasia nacyjanalnaja świedamaść, kawałasia rodnaja kultura. Pišu heta z wioski z tej metaj, kab Bielaruski Instytut Haspadarki i Kultury sapraŭdy padumaŭ ab hetaj sprawie i naleŭna zaniaŭsia hetaj pracaj; tady, takaja kulturnaja placoŭka jak u Arłaniatach i inšych miascowaściach stwaralisia-b na kożnym kroku. Kančajućy, jaśće raz žwiarnusia da Arłaniackaj i tej, ja kaja razam pracuje z inšych wiosak, moładzi z sławami ščyrach pachwały i hlybokaje padziaki za swaju sumlennuju i biezinteresoŭnuju pracu na niwie rodnaj kultury.

Dyk pracujecie-ż maładzja, a hetym samym i wy swajeju pracaju pryčyniesia da šyrokaŭ chwali adradžeńnia.

Arłaniacki.

„SACYJALISTYJA MAZURČYKI.”

Wioska Trybuch, Brasłaŭskaha paw. Žychary našaj wioski i wakolichnych pa nacyjanalnaści Bielarusy. Mnohija nacyjanalna świedamaja, uzhadawanyja „Bieł. Krynicaj”, ale jość i takija, jakija ab siabie ničoha nia wiedajuć. Henaja niaswiedamaja častka padpadaje pad roznyja ŭplywy, niazhodnyja z ducham Bielarusy i škodnyja dla duży biełaruskaj. Świedamaja nacyjanalna častka našaj moładzi żywje i raźwijaecca ŭ duchu rodnaj kultury, a niaswiedamaja častka budućy pad ŭplywam ducha čużackaha, uwaŭajućy swaje pastupki za dobryja, prosta aśmiaŭaje siabie i rujnueccca duchowa. Prykładam: prychodzjać takija chłopcy da kaścioła, stanowiacca ŭ dźwiarach i śmiechami žniawaŭajuć światyniu; na ich rozum zdajecca, što jany nadta-ż dobra robiac, ale sialanie naŭyja na takija pastupki hetych niska ŭpaŭsich ducham wielmi aburajucca i dali im imia „sacyjalistyčnyja mazurčyki.”

S.

Z kraju.

Kryŭda Litoŭcaŭ. U Gierwiatach, jak wiedajem, Palaki nie dazwalajuć Litoŭcam malicca ŭ ich rodnaj mowie. Najbolš pradstaŭlaŭsia ŭ hetym kirunku wikary ks. Romejka. Ale rabotu jon wioŭ swajoduŭza hruba, dyk Arcybiskup Jałbżykoŭski zabraŭ z Gierwiat jaho, a takŭa i probašča Litoŭca Bujwisa. Na probašča ciapier prysłany ks. Malinoŭski, jaki choć krychu wiedaje litoŭskuju mowu, ale paddzierŭwaje Palakoŭ.

Na Siomuchu, jak padaje „Wilniaus Aidas” Nr. 64, dajšło da wialikich zabureńniaŭ u kaściele. Probašć Malinoŭski žwiarnuŭsia da palicyi kaŭžućy „zabirajcie Stefanowiča, wyprowadźcie z kościoła spokojnie, a tam co chcecie robcie.” Wiedama, palicyja paślučala probašča, aryštawała Litoŭca Stefanowiča i adprawila ŭ Łukiskuju turmu. Słowam, robiacca ŭsio tak, jak z nami. Znača, na ziemiach, dzie Litoŭcy i Bielarusy żywuć razam — pawinny pamahać adny druhim i družna zmahacca z supolnymi worahami.

Z Wilni.

Razahnańnie mitynhu. 3. VI palicyja razahnała sprawadajućy mitynh P. P. S. lawicy, na jakim pramaŭlali paśly Walyniec i Haŭrylik.

Pierachod u ŭniju. Hetymi dniami b. rektar Wilenskaj Duchoŭnaj Seminaryi biskup Antoni, jak pišuć hazety, zlażyŭ Nun-cyju papieskamu ŭ Wařawie padanie ab pryniaćci jaho da Kaścioła ŭnijackaha.

Lik biezrobotnych. Pawodle statys-tyčnych danych u praciahu apośniaha tydnie ŭ Wilenskim Wajawodztwie zarejestrawalisia 4557 biezrobotnych. U samaj Wilni znachodzicca 4401 biezrobotnych, z čaho mužčyn — 3,123 i kabieć — 1.278.

Wodhuki pachodu na litoŭskija školy. Litoŭski Tymčasowy Kamitet ŭ Wilni na swaim pasiedźańni 29. V — 28 ścwi-er-dziŭ, što začynienyja polskaj uladaj 44 litoŭ-skija školy i wučycielskaja seminaryja T-wa „Rytas” dahetul nie atčynienyja. Dalej kamitet sčwiardŭaje, što byccam dany dazwoł T-wa „Kultura” na adkryćcie nowaj wučyciel-skaj litoŭskaj seminaryji litoŭskaha hrama-dzianstwa nie zdawoliwaje i što jano nieŭspa-koicca, aŭ pekul nia buduć atkryty tyja školy, jakija letaŭ u wosieni biez nijakaj winy z boku litoŭskaha hramadzianstwa byli zakryty.

Da wiedama ŭsich wučycialoŭ Bielarusau,

jakija pracujuć u polskich szkołach i jakija, choć i nie pracujuć u škole, ale majuć wučycielskija kwalifikacyi, a chacieli-b pracawać u biełaruskaj uradowaj škole

Pradstaŭnikom Hałoŭnaje Uprawy T-wa Bielaru-skaje Škoły Wilenski Kuratoryjum zapeŭniŭ, što z na-stupnaha 1928-29 školnaha hodu čwa ŭsich biełaruskich uradowych szkołach užo adčynienych, a taksama majućych być adčynienymi buduć naznačacca wučyciali, dobra wiedajućyja biełaruskaju mowu. Dzieła hetaha Hałoŭnaja Uprawa, azabočana ja sprawaj padśukańniakwa-lifikawanych biełaruskich wučycialoŭ u hetyja školy, zwa-ročwajecca z zaklikam da ŭsich kwalifikawanych biełaruskich wučycialoŭ, pracujućych u polskich szkołach na ŭsim abšary Polskaje Respubliki, a taksama i niepra-cujućych i akančywajućych polskija wučycielskija semi-naryi. kab jany nieadkładna dawali ab sabie wiedamaść u Hałoŭnuju Uprawu pa adrasu: Wilnia, wul. Św. Han-ny № 2—3, Hałoŭnaja Uprawa Tawarystwa Bielaruskaje Škoły.

Usie hetyja wučyciali buduć pradstaŭleny ŭ Wilen-ski Kuratoryjum, jak kandydаты na wučycialoŭ u biełaruskija ŭradawyja školy.

Wiedamaści ab sabie treba dawać nastupnyja: 1) imia i proŭiŭšča, 2) kwalifikacyja (što, kali i dzie skončyŭ), 3) dzie ciapier pracuje, 4) wučycielski staŭ, 5) kolki hadoŭ, 6) adras.

HAŁOŬNAJA ŬPRAWA.

Kleckaja Bielaruskaja Himnazija.

(Pryroda-matematyčnaha typu).

Dyrekcija Himnazii hetym padaje da wiedama hramadzianstwa, što, zhodna z rasparadžeńniem z Wilenskaha Kuratoryjumu, prymowuja ekzamieny ŭ himnaziju na 1928-29 školny hod adbuducca ŭ nastupnyja terminy:

u I kl. — 27 i 28 čerwienia, u klasy II.—VIII u dni ad 15 da 30 čer-wienia 1928.

Da ekzamienaŭ u I. kl. dapuščajucca dzieci ad 9½ da 12 hadoŭ, u II. kl. — ad 10½ da 14 hadoŭ u III. kl. — ad 11½ da 14 hadoŭ i h. d.

Dzieci, pierarossyja padanyja normy wieku, mohuć być dapuščany da ekzamienaŭ u adpowiednyja klasy tolki z zhody Kuratoryjumu.

Prošby ab dapuščeńni dzieciŭ da ekzamienaŭ u klasy II.—VIII. pryma-jucca Dyrekcyjaj Himnazii tolki da 10 čerwienia, a ŭ klasu I. da 25 čerwienia ŭklučna. Da prošbaŭ ab dapuščeńni da ekzamienaŭ pawinny być dałučany nastupnyja dakumanty:

1) Metryka ab naradžeńni kandydata, 2) paświedčańnie doktora ab stanie zdaroŭja, 3) paświedčańnie ab paŭtornym sčapieńni wospy, 4) paświedčańnie z školy, kali kandydat pierad hetym wučyŭsia ŭ jakoj škole.

UWAHA!

1) U himnaziju prymajucca chłopcy i dzieučaty.

2) Dapuščeńnie kandydataŭ da ekzamienaŭ u VIII. klasu ŭzaleŭniwajecca dla koŭnaha kandydata ad dazwołu na toje z boku Kuratoryjumu.

3) Prymowuja ekzamieny ŭ himnazii pierad pačatkam 1928-29 školn. hodu (ŭ wieraśni) mohuć adbycca tolki z asobnaha dazwołu Kuratoryjumu; pry hetym kożny kandydat pawinien budzie z swajho boku, praz Dyrekcyju Himnazii, atrymać ad Kuratoryjumu dazwoł na dapuščeńnie jaho da tych ekzamienaŭ.

4) Pry himnazii jość pryhatawačaja klasa i wučnioŭski internat dla biadniejšych dzieciŭ z dałšych wakolicaŭ.

Dyrekcija Himnazii.